



Выдаецца
з лістапада 1917 г.

ВІШЭБСКІ РАБОЧЫ

Абласная
незалежная
масавая
газета

Серада,
8 снежня 1993 г.
№ 158 (19293) Цана 15 руб.

♦ ПАРЛАМЕНТ: ДЗЕНЬ ЗА ДНЁМ ЛЯ МІКРАФОНА — МІНІСТРЫ

Эканоміка Беларусі перажывае цяжкі час. Амаль усе галіны гэтага складанага механізму апынуліся ў крытычнай сітуацыі. Многія прадпрыемствы вымушаны скарачаць, а то і згортаваць вытворчасць. Таму невыпадкова на прапанове сёрага народнага дэпутата Вярхоўнага Савета прыняць рашэнне на цяперашняй сесіі заслухаць членаў урада аб стане спраў у падведаных ім галінах народнай гаспадаркі.

З снежня з інфармацыйнай выступілі міністр сельскай гаспадаркі і прадуктаў харчавання Федар Мірачыцкі і міністр энергетыкі Валентын Герасімаў. На думку Федара Мірачыцкага, прычынай цяжкага становішча ў аграрным комплексе, якое пагаршаецца з кожным днём, з'яўляецца маруднае правядзенне рэформ, кепскае матэрыяльнае і тэхнічнае забеспячэнне, сур'ёзнае расстройство фінансава-кредытнай сістэмы. У выніку сельская гаспадарка рэспублікі ўпершыню будзе мець больш за 140 стратных гаспадарак. На нізкім узроўні знаходзіцца перапрацоўчая галіна. У гэтых умовах з цяжкасцю ажыццяўляецца выплата вясковым зарплат, дронна ідзе нарыхтоўка ўгнаенняў, не закупляецца племянная жывёла. Наглядачы на тое, што ўрад рэспублікі аказвае пасильную дапамогу вёсцы, падкрэсліў міністр, прыняты мер неадстаткова. Ён лічыць, што на даным этапе на сельскагаспадарчую прадукцыю павінны быць рэгулюемыя закупачныя цэны, якія будуць сістэматычна карэкціравацца. Важнай мерай для стабілізацыі аграпрамысловага комплексу з'яўляецца захаванне субсідый дзяржавы. Акрамя таго, неабходна ўвесці датацыі для гаспадарак, якія знаходзяцца ў найбольш цяжкіх умовах.

Не менш складаная сітуацыя і ў энергетычным комплексе рэспублікі, лічыць Валентын Герасімаў. У той жа час ён адзначае, што ўсе мерапрыемствы на надыходзячы зімні перыяд аб'ёмунасі абсталявання і персаналу выкананы.

Спажыванне энерганосьбітаў на сённяшні дзень характарызуецца такімі лічбамі. Сутачнае расходванне электраэнергіі — 132 мільёны кілават-гадзін, з якіх да 20 мільёнаў рэспубліка атрымлівае ад суседзяў, а найбольш танную — з Расіі. Штосутачны расход цяпла на ўзроўні 200 тысяч кілакалорый. Гэта ніжэй за ўзровень 1992 года на 12 працэнтаў. Аднак сярэднія запасы паліва на электрастанцыях і ў калельных толькі на 10 сутак. На многіх аб'ектах электраэнергія і праца ідзе па сутнасці «з колаў». Што датычыцца паліўнага забеспячэння, то штосутачны расход мазуту складае 24 — 25 тысяч тон, а газу — 24 мільёны кубічных метраў у суткі. Гэта на 9 мільёнаў менш, чым у мінулым годзе. Акрамя дзяржаўных паставак, ажыццяўляюцца закупкі (40 працэнтаў) у камерцыйных структурах.

Міністр энергетыкі падкрэсліў, што агульная абсягавая запасычанаць складае 255 мільярдаў беларускіх рублёў. Доўг рэспублікі за энерганосьбіты, уключаючы газ, купленую электраэнергію, мазут налічвае 146 мільярдаў расійскіх рублёў. Міністэрства энергетыкі прапонуе ўвесці новы рэжым спажывання энергіі на снежань і першы квартал будучага года.

Прадугледжваецца далейшае абмежаванне на 30 працэнтаў электраэнергіі да ўзроўню лістапада, а расходванне цяпла — на 20 працэнтаў.

Тэрэза ХАЮЦІНА,
Велінфарм.

Падзеі. Факты. Каментарыі

♦ З БЛАКНОТА АГЛЯДАЛЬНІКА Нас пазбавілі вялікай Айчыны...

Шмат розных дат у гісторыі Савецкага Саюза, аднак, напэўна, самая трагічная і ганебная — 8 снежня. Менавіта ў гэты дзень два гады назад шэсць чалавек, сабраўшыся ў белавежскай глухамані, узялі ды і ліквідавалі гэтую найвялікшую дзяржаву. Вы толькі ўдумайцеся як след: тое, чаго не маглі дабіцца сілай зброі, хоць і спрабавалі не раз, самыя людцы не ворагі, ціхмірна зрабілі шэсць палітыкаў.

Успомніце, як да жудасці проста ўсё было «абцягана». Прысвоіўшы сабе права аднаасобна вырашаць лёс амаль трохсот мільёнаў людзей, пераважная большасць якіх за некалькі месяцаў да гэтага на ўсенародным рэфэрэндуме рашуча выказалася за захаванне СССР, гэтыя дзяўкі склалі паперу, першымі радкамі якой запісалі: «Мы... канстатуем, што Саюз ССР як суб'ект міжнароднага права і геаграфічнае рэальнасць спыняе сваё існаванне». Восем так цынічна — «спыняе сваё існаванне». Бяззліва сцягнуў гэты пераломны першы ў апошні прэзідэнт СССР, не варухнуўшыся пракуратура, хоць было ўчынена з пункту гледжання Канстытуцыі і Крымінальнага кодэкса найвялікшае злачынства, хуценька прыштампаваў пагадненне аб стварэнні СНД Вярхоўны Савет трох славянскіх рэспублік. І

самае трагічнае — сцягнуў на-род.

Прыгадваю, як літаральна праз два дні я цікавіўся думкай нахонт таго пагаднення ў простых пракожых. Большасць з іх увогуле абыхава паставілася да гэтага падзеі. Яно і не даўна, бо тое, што адбывалася ў апошнія гады ў краіне, надакучыла ўсім. Палалі ўжо міжнацыянальныя канфлікты, кацілася пад адхон эканоміка, імкліва расла мафія, па сутнасці, развалілася сама дзяржава. Мы ж памятаем, як марынавалася тады падпісанне новага Саюзнага дагавора. Так што людзі разлічалі: стварэнне СНД прыпыніць гэты развал, стане асновай для адраджэння нашай неак раптоўна зняверанай, знявечанай, абскрыленай і зняслаўленай Айчыны. На гэта, дарэчы, спадзяваўся і я. Тым больш, што ў пагадненні прадугледжваліся захаванне адзінай эканамічнай прасторы, «далейшае развіццё і ўмацаванне адносін дружбы, добрасуседства і ўзаемавыгаднага супрацоўніцтва», свабода перамяшчэння грамадзян, кавардзінацый знешняй, таможнай і міграцыйнай палітыкі, аб'яднанне намаганняў на перадоленне вынікаў чарнобыльскай катастрофы, аб'яднанне камандавання агульнай вавіна-стратэгічнай прасторай і г.д.

На жаль, добрыя намеры так і засталіся, як усе мы бачым, толькі на паперы, хоць сёй-той зараз даводзіць, што яны ў

Віскулях стараліся захаваць тое, што заставалася ад краіны, а механізм ажыццяўлення пагаднення, маўляў, павінны былі распрацаваць іншыя. Дзіўныя людзі: прымаюць рашэнні, але зусім не думаюць, як іх ажыццяўляць! Што выйшла з СНД, наўрад ці трэба каму даказваць. Усё мы гэта бачым увававідкі па нашым сённяшнім жыцці, адчуваем на ўласнай скуры.

Што датычыць Беларусі, то тут хочацца прывесці надзвычай красамоўны факт, які чамусьці так і застаўся незаўважаным у нашай прэсе, хоць каменціраваць яго можна было бясконца. А факт такі — сёлета ў жніўні Рэспубліка Беларусь звярнулася да Арганізацыі Аб'яднаных Нацый з просьбай разглядаць яе эканамічна менш развітой дзяржавай, чым раней, і знізіць адпаведна яе ўзнос у аперацыі ААН па падтрыманні міру. Што ж, вынік заканамерны. Палітыкі, веркам мудрасці якіх было б усяляк захоўваць адзіную дзяржаву для карысці сваіх народаў, зрабілі якраз наадварот. Тут няма сэнсу разважаць, чаму гэта адбылося, — па іх уласнай дурасці, па імкненню, што называецца, быць вялікімі жабамі хоць і ў малым балоце, або выконвалі нечы заказ — гісторыкі некалі з гэтым разбярэцца. А мы сёння можам канстатаваць адно: нас аграбілі, пазбавілі вялікай Айчыны і тым самым нахмура на хуткае паліпшэнне жыцця, на што мы так спадзяваліся. Зрэшты, увесці трагізм віскулёўскага пагаднення аб ліквідацыі СССР зразумее, напэўна, толькі нашы дзеці і ўнукі. І 8 снежня назаўсёды застанеца, што там ні гаварылі, чорнай датай у нашай гісторыі.

Л.МАКАРАНКА.

♦ ГЛЫБОЦКІЯ НАВІНЫ Калі пісьменнік — калега...

Ірына Жарнасек, вядомы беларускі празаік з Полаччыны, нарадзілася, між іншым, на Глыбоцкім і тут жа пачынала ў бібліятэцы сваю працоўную дзейнасць.

Дык вось, аб апошняй акалічнасці ўспомнілі па выхадзе чарговай кнігі Ірыны Францаўны «Тульня над студняй» бібліятэкары Глыбокага і запрасалі яе ў раён на прэзентацыю новага твора.

Сустракалі зямлячку на Глыбоцкім вельмі цёпла. Тым больш, што суправаджаў яе і не менш вядомы паэт з Полаччыны Навум Гальпяровіч.

Калі жаніцца, дык усім?..

Ажно васемнаццаць вяселляў згулялі нядаўна за адзін дзень у Глыбокім. Мужам і жонкай сталі Юрый Януковіч і Святлана Ярыга, Аляксандр Казановіч і Тацяна Гаўрыльця, Ігар Самчонак і Марыя Кірэй і іншыя.

Такая шлюбная актыўнасць тлумачыцца тут наступным перадакладным пастом, у які цяпер мала хто адважваецца жаніцца. Ды і вячэць маладых не будзе каму!

У.Л.САУЛІЧ.

ЭКСПРЭС — ІНФАРМАЦЫЯ

Кандыдат у дэпутаты Дзяржаўнай думы масквіч Аляксандр Мінікін абнародаваў процым фактаў падмаскоўкі подпісаў. На Цэнтральную выбарчую камісію надзеі няма. Рабаў ужо не раз публічна заяўляў, што ў абавязкі камісіі не ўваходзіць праверка сапраўднасці подпісаў. Мяркуючы па дзікай колькасці фальшывых падпісных лістоў, Рабаў быў пачуты і зразуметы. Незразумела, пытаецца Мінікін, навошта з нашай кішэні бяруць сотні мільярдаў рублёў на выбары? Бо жукікі згадзіліся б стаць заканадаўцамі басплатна.

На Мінскім чыгуначным вакзале з'явіліся лжэправаднікі. Карыстаючыся нераскрытай, якая часта ўзнікае пры пасадцы ў вагоны, сярэдняга росту малайцы аператыўна і дакладна вырашаюць праблемы з тымі, хто не здолеў узяць білеты. Запускаючы іх у вагоны, яны бяруць у спалохаваных і гатовых на ўсё «зайцоў» умераную плату, а затым спакойна адпраўляюцца ў вакальны буфет «пагрэцца» на зароблены грошы. А ў гэты час міліцыя ў цывільным наводзіць паніку сярод бабулек, якія гандлююць півам уразнос.

Айчынных «куцюр», якія перасякаюць польскую мяжу з мэтай «прыгледзець якога-небудзь тавару», а таксама звычайных турыстаў, якія выязджаюць у краіну за Бугам палюбовацца яе прыгажосцю, напэўна, зацікавіць інфармацыя, распаўсюджаная Нацыянальным прэс-цэнтрам Беларусі. Польскі друк напярэдзівае: у атошні час пачаліся грабяжы пасажыраў, асабліва грамадзян Беларусі, Украіны, Расіі і іншых рэспублік былога Саюза. Каб хоць трохі абсяжкозціць патэнцыяльных ахвяр ад негасціннай часткі польскага грамадства, «Газета выбарч» раіць прэзідэнтам, карыстаючыся паслугамі чыгуначнага транспарту, сядзець па магчымасці ў прыродны вагоны, дзе звычайна знаходзіцца некалькі мясцовых пасажыраў.

Лякарства ад пахмелля распрацавалі спецыялісты медыцынскага факультэта Сеульскага нацыянальнага ўніверсітэта. Прэпарат, які атрымаў назву АВХ, скарачае ў арганізме чалавека на 11 працэнтаў канцэнтрацыю этанолу і на 35 працэнтаў — віцэальдэгід, які ўтвараецца пасля ўжывання спіртнога і з'яўляецца прычынай дрэннага самаадчування.

Малы савет Санкт-Пецярбургскага гарадскога Савета звярнуўся ў гарадскі суд з іскам да Анатоля Сабіна. Дэпутаты маюць намер у судовым парадку апраціставаць распрадажніцтва мара аб спыненні дзейнасці Малого савета.

Незвычайна пашанцавала Керчанскай мытні. На паромнай пераправе ў салоне аднаго з легкавых аўтамабіляў выяўлены дзве старажытныя іконы. Адна з іх, паводле думкі спецыялістаў, належыць пэндзлю Андрэя Рублёва! Антыкаварная каштоўнасць ХУ стагоддзя коштам у 250 тысяч долараў была ўкамплектавана ў прасценкі драўляны футарал.

Старшыня ліберальна-дэмакратычнай партыі Расіі Уладзімір Жырыноўскі звярнуўся ў мінулы чацвер у Трацэйскі інфармацыйны суд з заявай, у якой выклікае прэтэнзіі да першага віцэ-прэ'ера Расіі Ягора Гайдара ў сувязі з яго выступленнем у Доме кіно 30 лістапада. Як паведамляе прэс-служба ЛДПР, У.Жырыноўскі лічыць абразлівым яго параўнанне з Гітлерам, якое ў гэтым выступленні дапусціў Я.Гайдар.

Валерый Зоркін і Віктар Лучын заявілі, што не маюць намеру ісці ў адстаўку «пад націскам». Закранаючы рашэнне Канстытуцыйнага суда РФ аб пазбаўленні іх судзейскіх паўнамоцтваў, яны назвалі гэты крок «незаконным».

Накаўтыруючы ўдар у твар звалі на падлогу прэзідэнта ФРГ Рыхарда фон Вайцзекера ў час яго наведання гамбургскага тэатра «Талія». Нападаўшы 48-гадовы Хорст Гюнтэр Роры, былы спартсмен — суперцяжкавагавік, разбіў прэзідэнта губу і нос. Паводле расказу Роры ў паліцыі, ён справакаваў свой арышт, каб затым засяваць на судзе аб дзейнасці Вайцзекера ў часы нацыяналізацыі.

Паводле матэрыялаў інфармацыйных агенцтваў, рэспубліканскіх і замежных газет.

♦ СИТУАЦЫЯ «КРЫНІЦА» ВЯРНУЛА ВАДУ

ОРША. (Наш кар.). Буйная сіла арэнднага прадпрыемства «Крыніца». Людзі працавалі з поўнай аддачай сіл і ўсведамленнем важнасці ўскладзенай на іх задачы. Ужо дамоў па вуліцах Леніна, Сяліцкага і іншых засталіся без пітной вады. Пад пагрозай спынення аказаліся малаказавод, хлебазавод і іншыя прадпрыемствы.

Прычына аварыі — моцны мароз у начны час. На ліквідацыю яе былі кінуты ўсе аварыі.

ПОСТОЯННО
НИВЕЛИРЫ
ТЕОДОЛИТЫ
ТАХОМЕТРЫ
ДАЛЬНОМЕРЫ
ПРОДАЁМ
т. 63-31-84 • Мінск

♦ **У ПАРТЫЯХ І РУХАХ**
Задачи
Вызначаны

Па-дэлавому, на высокім арганізаваным і ідэйным узроўні прайшла першая Бешанковіцкая раённая канферэнцыя Партыі камуністаў Беларусі. Дакладчык — сакратар райкома партыі Л.Дзячук і выступіўшыя ў спрэчках дэлегаты С.Палко, І.Корбан, П.Міронаў, В.Скрыпкін, К.Дамарацкі, М.Ерашова і іншыя прадставілі дзейнасць райкома партыі і яго бюро за справядлівы перыяд. У сваіх выступленнях яны сканцэнтравалі асноўную ўвагу на недахопах і нявырашаных праблемах.

Дэлегаты выказалі шэраг крытычных зауваг у адрас асобных службаў райвыканкома за дапушчэння недахопаў у рэвізіі народнай гаспадаркі раёна. Крытыкавалі кіраўнікоў раённага вытворчага аб'яднання жыллёва-камунальнай гаспадаркі і камбіната бытавога абслугоўвання за незадавальняючую работу па аказанню паслуг насельніцтву.

Работа райкома партыі за справядлівы перыяд прызнана задавальняючай. Вызначаны канкрэтныя задачы раённай арганізацыі ПКБ на сучасным этапе.

Пасля заканчэння работы канферэнцыі адбыўся пленум, на якім было разгледжана арганізацыйнае пытанне. Першым сакратаром райкома ПКБ выбран А.В.Хрыпцёнка, сакратаром — М.Ф.Ерашова.

І.ЗАХАРЧАНКА,
сакратар партарганізацыі
ПКБ г.п. Бешанковічы.

Калі ў чарговы раз выслушаў скаргу гэтай жанчыны, падумалася: яе просьбы аб дапамозе падобныя на куванне-плач зязюлі. Ніхто не адклікаецца на жалюб адзінокай самотнай птушкі, нікога з лясных жыхароў не хвалюе яе туга.

У такім жа горкім адзіноцтве адчувае сабе ў Талачыне і Таццяна Маркаўна Зорка, якая жыве па вуліцы Пушкіна ў доме № 13. Ці не пашанцавала ёй адразу з-за непасрэднага, па народнаму павер'ю, нумара дома, ці накіраваны горкі лёс, але ўсяленне ў дом № 13 пятаццаці гадоў назад замест свята адразу ператварылася для Таццяны Маркаўны ў адны непрыемнасці.

Дом гэты, пабудаваны яшчэ да Кастрычніцкай рэвалюцыі, прыйшоў у поўную неспрыгоднасць і капрамонт не падлягае. У адным са шматлікіх адказаў адлісак з розных інстанцый, ат-

♦ **РАДЗІМЫЯ ПЛЯМЫ**

СТУДЗІЦЬ НЕ ТОЛЬКІ МАРОЗ

рыманых Т.М.Зорка за апошнія гады, так і запісана: "Зрабіць рамонт дома з падняццем фундамента і падрубам ніжняга яруса не прадстаўляецца магчымым з-за яго знанаснасці". І далей: "У доме перыядычна праводзяцца падтрымліваючыя рамонтныя".

Гэтыя апошнія словы, мякка кажучы, пацвярджаюцца не маючы, бо ў кватэры № 3, якую займае з сям'ёй Таццяна Маркаўна, за ўсе гады яе пражывання цесляры не з'яўляліся. Адрамантавалі, праўда, кватэру № 1. І пашанцавала гаспадарцы кватэры хутэй за ўсё таму, што яе муж працуе ў райкамаўнэгасе. Цяпер у кватэры цёпла. Таццяну ж Маркаўну з сям'ёй "сагравалі" толькі бясконцымі абяцаннямі прад-

стаўнікі правяраючых інстанцый, куды яна раз-пораз звярталася са скаргамі на невыносны ўмовы жыцця. І гэты не перабольшанне.

— Спальваю за зіму па 6 — 8 тон брыкету, а цяпла ў кватэры плошчай 14,1 квадратнага метра ніколі не было, бо яно тут жа знікае праз шматлікія шчыліны ў сценах, падлозе, ды і гнілая рама не служыць заслонай ад сцюдзёнага ветру, — са слязімі на вачах расказвала Т.М.Зорка. — А ў мяне ж малы сын Сярожа часта хварэе, састарэлая маці жыве.

Не, яна не супакойвалася, хадзіла па кабінетах розных раённых кіраўнікоў, лісала скаргі ў аблвыканком, Міністэрства культуры... Таццяна Маркаўна

працуе ў бібліятэчнай сістэме 29 гадоў, з іх 15 гадоў — загадчыца дзіцячай бібліятэкі. "Дайшла" і да народнага дэпутата Рэспублікі Беларусь У.Кудлаша. Аднак ніхто не дапамог гаротнай жанчыне.

Некалькі гадоў назад нібы прасвет з'явіўся, калі пасля настойлівых слёз і ўпрошванняў прапанавалі, нарэшце, другое жыллё. Але калі глянула на хату, якую давалі ўзамен, па сэрцы нібы паласнула чымсьці вострым: адзекуюцца! Бо хата нават па знешняму выгляду была горшай за кватэру, у якой Т.М.Зорка жыве. Адмовілася, зразумела. Затое цяпер у раённых кіраўнікоў з'явіўся козыр для ад-

умоў: маўляў, табе, Таццяна Маркаўна, прапаноўвалі дом, а ты не пажадала пасяліцца ў ім.

Сёлета, праўда, крыху пашанцавала Таццяне Маркаўне. Ліквідавалі Талачынскі ўчастак надомнай працы, які размяшчаўся ў суседніх пакоях, і тыя пакоі дасталіся ёй. Стала больш прасторна, але не цяплей, бо ўтрымаць цёпла ў струхнелых сценах цяжка.

Цяпер Таццяна Маркаўна, канчаткова страціўшы надзею на паліпшэнне сваіх жыллёвых умоў, дабіваецца рамонт кватэры, а таксама струхнелай веранды.

М.БАШАРЫМАЎ



Мал. А. ХАДКЕВІЧА.

Чытач-ГАЗЕТА

Як стаць бухгалтарам?

Вельмі хачу атрымаць спецыяльнасць бухгалтара. Раней у Віцебску былі курсы, дзе вучылі гэтай спецыяльнасці, ці ёсць яны зараз?

Наталія Н.

Шуміліна.

Як нам паведамілі з абласной асацыяцыі бухгалтараў, пры гэтай грамадскай арганізацыі працуюць пастаянна дзеючыя курсы, семінары, лекторы, кансультацыі па бухгалтарскаму ўліку, справядлінасці, рэвізіях і падатковаму заканадаўству. Акрамя гэтага, асацыяцыя прымае прадпрыемствы, арганізацыі, установы ўсіх форм уласнасці, кааператывы і прыватных прадпрымальнікаў гарадоў і раёнаў вобласці ў калектыўныя члены, якім гарантуюцца пастаяннае абслугоўванне і любы высокакваліфікаваны прафесійныя паслугі, у першую чаргу, бясплатна або па сабекошту паслуг.

Уступны ўнёск — 20 тысяч рублёў, а штогодні — 10 тысяч рублёў.

Заяўкі на курсы і на любыя паслугі можна накіроўваць па адрасу: г. Віцебск, праспект Чарняхоўскага, 22, корпус 2, пакой 32. Тэлефоны для даведак: 33-36-16, 2-01-87.

Як атрымаць пасведчанне партызана

Чула, што апошнім часам аднавілася работа па прызнанні асоб, якія былі ў партызанах, удзельнікамі партызанскага руху і падполля ў Беларусі ў гады Вялікай Айчыннай вайны. Раскажыце, калі ласка, што для гэтага трэба і куды звяртацца.

Р.ЛЮТЭНКА.

Сенненскі раён.

Старшыня Камісіі Вярхоўнага Савета Рэспублікі Беларусь па справах ветэранаў і інвалідаў М.Д.Жукоўскі тлумачыць, што асобы, якія па нейкіх прычынах своечасова не ўключаны былым камандаваннем атрадаў, брыгад, іншых партызанскіх фарміраванняў, а таксама кіраўнікамі падполля ў спісы партызан, падпольшчыкаў і партызанскіх сувязных ваеннага часу, маюць права прадставіць у гарадскую (раённую) камісію па справах былых партызан і падпольшчыкаў па месцы дзеяння ў гады вайны падпольных арганізацый (груп), партызанскіх атрадаў, брыгад; заяву, асабісты лістак па ўліку партызанскіх кадраў з баявой характарыстыкай, падпісаны адным з кіраўнікоў партызанскага атрада, брыгады (камандзірам, камісарам, начальнікам штаба, намеснікам камандзіра па разведцы, памочнікам камісара па камсамолу, начальнікам асобага аддзела), кіраўніком падпольнай арганізацыі (групы); пацвярджаюць трох былых партызан або падпольшчыкаў, сувязных, якіх сумесна з заяўнікам прымалі ўдзел у дзейнасці канкрэтнага партызанскага атрада, брыгады, падпольнай арганізацыі (групы); дакументы ваеннага часу і іншыя матэрыялы першых пасляваенных гадоў, якія пацвярджаюць удзел у партызанскім руху і падполлі, даведкі органаў дзяржаўнай бяспекі і

мясцовых органаў улады, дакументы аб узнгароджанні баявымі ўзнагародамі.

Пацвярджэнні былых партызан, падпольшчыкаў, сувязных і баявая характарыстыка пішучага ўласнаручна тымі, хто пацвярджае, і камандаваннем, завяраюцца ва ўстаноўленым парадку. У іх павінны быць указаны тэрмін знаходжання асоб у якасці сувязных, партызан, падпольшчыкаў, а таксама ўтрымлівацца канкрэтныя звесткі аб партызанскай дзейнасці.

Раённая (гарадская) камісія вывучае і правярае ўсе дакументы, якія паступілі, пры неабходнасці запрашае заяўніка і тых, хто пацвярджае. Яны нясуць адказнасць за правільнасць дадзеных звестак.

Раённая (гарадская) камісія выносіць сваё рашэнне і накіроўвае матэрыялы ў Камісію Вярхоўнага Савета Рэспублікі Беларусь па справах ветэранаў і інвалідаў для зацвярджэння рашэння.

Камісія Вярхоўнага Савета Рэспублікі Беларусь па справах ветэранаў і інвалідаў разглядае прадстаўленныя раённымі (гарадскімі) камісіямі дакументы і пасля іх зацвярджэння накіроўвае на пастаяннае захоўванне ў Нацыянальны архіў Рэспублікі Беларусь; ажыццяўляе агульнае кіраўніцтва і кантроль за работай абласных, гарадскіх і раённых камісій па справах былых партызан і падпольшчыкаў; аказвае неабходную дапамогу былым партызанам і падпольшчыкам, партызанскім сувязным у афармленні дакументаў, якія пацвярджаюць іх удзел у партызанскім руху, падпольнай дзейнасці ў Беларусі ў гады вайны; прымае канчатковае рашэнне па спрэчных пытаннях, звязаных з прызнаннем грамадзян удзельнікамі партызанскага руху і падполля; арганізуе выдачу пасведчанняў і памятных знакаў партызанам.

Асобы, якія прыбылі ў партызанскія атрады, брыгады з варажых фарміраванняў, прадстаўляюць адпаведную архіўную даведку. Выдача ім пасведчання партызана Беларусі ажыццяўляецца Камісіяй Вярхоўнага Савета Рэспублікі Беларусь па справах ветэранаў і інвалідаў.

Вяртанне адкладваецца?

Ваша газета на пытанне аднаго баялышчыка адказала, чым цяпер займаецца славуны футбаліст і трэнер Эдуард Васільевіч Малафееў. Нядаўна чуў па радыё, што ён вяртаецца ў Беларусь.

А.БЯРОЗКІН.

г. Віцебск.

Эдуард Васільевіч Малафееў, настаўнік "залатога" мінскага "Дынама" 1982 года, у гэтым сезоне ўзначальваў адну з каманд Сібіры — цюменскую "Дынама-Газавік". І пакарыў чарговую трэнерскую вышынню. Каманда ў нялёгкай барацьбе заваявала права ў будучым сезоне выступаць у вышэйшай лізе расійскага футбола.

Сапраўды, Э.Малафееў адклікнуўся на просьбу мінскага футбольнага клуба "Тарпеда" і даў згоду ўзначальваць яго. Аднак пры адной умове — калі сібіракі няўдала выступяць у пераходным турніры. Але ж яны там дэбютныя сталі пераможцамі. Так што паклонілі таленту Эдуарда Васільевіча, з аднаго боку, нарадаваліся поспехам, з другога — засмуціліся. Бо цяпер пытанне аб вяртанні Э.Малафеева ў Беларусь застанецца адкрытым.

♦ **АБ ЧЫМ ПІШУЦЬ ГАЗЕТЫ**

Завод мяне гаспадары

Два гады таму назад у Бешанковіцкім раёне было зярэцістанна таварыства з абмежаванай адказнасцю "Дэльта-КХ", заснавальнікам якога выступіў віцебскі кааператыв "Дарожнік". Статутам прадпрыемства прадугледжваліся вытворчасць і рэалізацыя тавараў народнага спажывання.

Асноўным відам дзейнасці таварыства была вытворчасць цэглаў ў Бачэйкаве. Аднак у апошні час у сувязі з тым, што для "Дэльта-КХ" сталі непасрэльнымі энергазатраты і транспартныя выдаткі, вытворчасць цэглаў тут палічылі нерэнтабельнай. У сувязі з гэтым паўстала пытанне аб продажы цэгельнага завода. І пакупнік на яго знайшоўся даволі хутка. Ім стала Бачэйкаўская ПМК-3, якая заплаціла 35 мільянаў рублёў.

Аб гэтым паведамляе бешанковіцкая грамадска-палітычная газета "Зара".

Дапамагло

павышэнне цэн

Апошні час сенненскія хлебапекі сталі радаваць мясцовых

жыхароў незвычайна багатым асартыментам хлебабулачных вырабаў. Праўда, здарылася гэта камусьці толькі пасля значнага павышэння цэн на іх. Здаецца, піша раённая газета "Голас Сенненшчыны", што ўся справа якраз у гэтым. Бо раней нашы хлебавыкі асаблівымі клопатамі абцяжарвалі сябе не хацелі, маўляў, няхай купляюць тое, што ёсць. А што будзе, калі наш слаўны ўрад яшчэ раз цэны на хлеб узніме?

Камуністы выходзяць з акапаў

Днямі адбыліся сходы ў прыватных арганізацыях Партыі камуністаў Беларусі саўгасаў імя Услюўскага, "Суражскі", калгасаў імя Леніна, "Запаветы Глыча", імя Куйбышава, Суражскага лясгаса і Суражскага пасёлкавага Савета. На іх разгледжаны пытанні, вынікаючыя з рашэнняў лістападаўскага пленума ЦК ПКБ.

Камуністы ўсебікова абмеркавалі палітычную сітуацыю ў рэспубліцы. Многа ўвагі было ўдзелена праблемам выратавання эканомікі гаспадарак, абароны насельніцтва ад дзікага рынку, капіталізацыі грамадства,

разграблення агульнанароднага дабра.

Аб гэтым гаворыцца ў адным з нумароў віцебскай раённай газеты "Ленінская праўда". На сходах асуджаліся дзеянні былых камуністаў-наменклатуршчыкаў, якія прадаліся сучасным лідэрам, дэмуцэ з ім у адну дудку, рабуючы свой народ, былых радавых партыйцаў. Члены ПКБ катэгарычна адмажваюцца ад іх.

На многіх сходах прысутнічалі беспартыйныя, якія прымалі актыўны ўдзел у абмеркаванні пытанняў. Многія з былых камуністаў, што прысутнічалі на сходах, тут жа прайшлі перарэгістрацыю, заплацілі членскія ўзносы. А камуністы калгаса "Запаветы Глыча" вызвалілі А.Д.Сысоева ад абавязкаў сакратара партарганізацыі за слабую арганізатарскую работу.

Так што камуністы раёна, які піша газета, ачышчаны свае рады ад былога накіпу, выходзяць з акапаў, у якіх яны апынуліся па волі былых партыйных лідэраў пасля вядомых падзей жніўня 1991 года.

♦ **СА СТУЖКІ ТЭЛЭТАЙПА**

Спяшайцеся ва ўласнікі

У Мінсельгаспродзе рэспублікі завершана работа над галіновай праграмай раздзяржаўлення і прыватызацыі ў аграпрамысловым комплексе ў 1994 годзе. Яна ахоплівае многія дзесяткі прадпрыемстваў і дзяржгасаў з маёмасцю на сотні мільярдаў рублёў. Сярод іх такія буйныя заводы, як Аршанскі трактарарамонтны, барысаўскі "Палімір",

трэст "Пінскаўгасбуд", мінская кандытарская фабрыка "Камунарка", саўгасы "Вялікае Мажэйкава" Шчучынскага, "Галубіцы" Петрыкаўскага раёнаў і іншыя.

Ажыццяўляцца праграма будзе галоўным чынам шляхам акцыяніравання і надзялення долевай уласнасцю юрыдычных і фізічных асоб з улікам размеру балансавага кош-

ту канкрэтнага прадпрыемства і асабістага ўкладу працаўнікоў.

Праграма не выключае розныя спосабы прыватызацыі, у тым ліку набыццё дзяржаўных прадпрыемстваў па конкурсу і на аукцыёнах. Для гэтага можна будзе выкарыстоўваць прыватызацыйныя чэкі і асабістыя збе-

Велінфарм.

Боль страты невылечны

Час няўмольна шчыбе наперад. Падзеі наслоўваюцца адна на адну, адкідаюцца нешта другараднае, непазрэбнае. Застаецца самае галоўнае. Застаецца ў чалавечых сэрцах боль страт, нанесеных гібеллю родных і блізкіх людзей пры абароне Айчыны. Мэта іх была ясная і канкрэтная: не даць сябе заняволіць чорнай фашыскай чуме, не стаць на калені перад ворагам. І колькі б мы ні гаварылі і ні пісалі — гэта тэма застаецца самай надзённай і актуальнай ва ўсе часы.

Зусім нядаўна патрыятычны рух быў настаяўлены на салідную ідэалагічную аснову, і гэта прыносіла станоўчыя вынікі. Цяпер жа практычна ўсё трымаецца на плячах энтузіястаў, якіх вельмі і вельмі мала. Няўжо мы забылі вайну і тыя незлічоныя ахвяры і пакуты, якія яна прынесла нам?

13 лістапада адбылося чарговае перапахаванне астанкаў загінуўшых воінаў, што змагаліся за вызваленне Віцебска, якія былі знойдзены ў акопах і варонках на месцах баёў. З 50 загінуўшых прозвішчы ўдалося ўстанавіць па нумарах знойдзеных медалёў "За адвагу" і "За баявыя заслугі" толькі трох. Гэта — малодшы лейтэнант П.Т.Гнутаў з Краснаарскага краю, чырвонаярміец Ф.Х.Хабібулін з Башкірыі, сяржант В.І.Скасырскі з Бурат-Мангольскай АССР.

Да апошняга дні вяліся пошукі блізкіх загінуўшых. Адаваўся пакуль дачка Фазлы Хабібуліна Хабібуліна, яе, на жаль, з-за хваробы яна не змогла прыехаць. Каб яе адшукаць, давялося напісаць больш за 30 пісьмаў ва ўсе куткі СНД. Пошук родных П.Т.Гнутава і В.І.Скасырскага працягваецца.

Перапахаванне адбылося ў вёсцы Кузьмяны Віцебскага раёна. Большасць знойдзеных — воіны Віцебскай Чырванасцяжнай ардыі Суворова 251-й стралковай дывізіі. Яны загінулі ля вёскі Шаркі. Напярэдадні генеральнага наступлення з 17 па 21 чэрвеня 251-я стралковая праводзіла разведку боем. За чатыры дні страты склалі 1200 чалавек. Большасць іх так і засталіся ляжаць непахаванымі. Поле пад Шаркамі кожны год пераворваецца, і варты плугу ўвайсці крыху глыбей у зямлю — адразу агалююцца косці. Ці ж гэта можа пакінуць кагосьці раўнадушным і абыхаковым?

Менавіта таму рэабілітацыя абласнога аб'яднання "Пошук" кожны выхадны і свабодны дзень выязджаюць у экспедыцыі на месцы былых баёў з мэтай не толькі знайсці і перапахаванне, а самае галоўнае — увекавечыць памяць загінуўшых і ў спісах сельсавета, і на помніку, і ў кнізе "Памяць", каб нашчадкі помнілі, якой цямаскі арганізацыі нам іх не



ной дасталася Перамога, і ніколі не забывалі аб гэтым.

Шчырыя словы падзякі за дапамогу ў арганізацыі і правядзенні перапахавання трэба сказаць фонду моладзі Чыгуначнага раёна, ВВІ "Хімпласт" за прадастаўлены аўтобус, рабочым завода "Эвістар" за шылдачкі для помніка, калгасу-камбінату "Звязда" і Шапечынскаму сельсавету.

аб'яднанню "Віцебскэнерга" (БелДРЭС) за выбар дамавін.

Перапахаванне закончылася, але засталася мноства праблем. Без дапамогі дзяржаўных і грамадскіх арганізацый нам іх не

вырашыць. Абласное аб'яднанне "Пошук" уваходзіць у Міжнародную асацыяцыю пошукавых аб'яднанняў (АСПА). Кожны пошукавы атрад і клуб маюць афіцыйны пашпарт, які дазваляе правядзенне пошукавых работ на мясцовасці, зарэгістраваны ў абласным УУС, аблаваенкамаце і ў адміністрацыі вобласці. Усе пошукавыя мерапрыемствы ўзгадняюцца з мясцовымі органамі ўлады.

Вельмі хочацца, каб усе, нарэшце, зразумелі, што гэта не звычайная работа, а дзяржаўная, свяшчэнная абавязак перад памяццю загінуўшых. Не

сакрэт, што не заўсёды і не ўсюды мы атрымліваем падтрымку, хоць у нас у краіне практычна няма такой сам'і, якую не закрануць бы злавесныя цень вайны. І вядома дзякуй тым, хто дапамагае нашаму аб'яднанню увекавечваць памяць салдат мінулай вайны, тых, хто змагаўся за нас на полі бою да апошняй кроплі крыві і не адступіў.

А.БУРДО, член каардынацыйнага савета аб'яднання "Пошук".

На здымку: перапахаванне ў Кузьмянах. Фота В.РАПЕЦКАГА.

З рэдакцыйнай пошты

У «Радон» за здароўем

Народная мудрасць гаворыць: лепш адзін раз убачыць, чым сто разоў пачуць. І гэта справядлівыя словы.

Пачуў я нека на рады, што ў нашай рэспубліцы на тэрыторыі Дзяржаўскага раёна Гродзенскай вобласці знойдзена лячэбная крыніца і на базе яе адкрыты новы санаторый "Радон". Для лячэння там выкарыстоўваецца радоная вада, якая па свайму хімічнаму саставу і дзеянню не ўступае вядомым курортам Цхалтуба і Пяцігорск. Таксама ёсць добрая гразлячэбніца, якая працуе на мясцовых лячэбных гразях.

Адзін з маіх знаёмых, які пачаў там, у гутарцы пацвердзіў эфектыўнасць лячэння і параіў: едзь, не пашкадуеш!

...І вось я на месцы, у санаторыі "Радон".

Што ён з сябе ўяўляе? Гэты прыгожы будынак размешчаны ў маляўнічым месцы ў сасновым лесе на берагах ракі Молчады і штучнага возера.

Санаторый мае спальны корпус на 430 месцаў. Пакоі аднамесныя і двухмесныя, 20 пакояў для сямейных. Ёсць тэлевізары.

У лячэбным комплексе працуюць аддзяленні для лячэння апорна-рухальнага апарату, а таксама неўралогіі і гінекалогіі. Тут ёсць 12 ваннаў, аўтаматычная ўстаноўка для сухіх вуглякіслых ваннаў, кантрастныя ванны, 4-камерныя ванны, падводны масаж, гразлячэбніца на 13 ложкаў. Пачаў дзейнічаць цудоўны плавальны басейн. Кабінеты аснашчаны сучаснай лячэбна-дыягнастычнай апаратурай.

Распрацаваны на навуковай аснове рэжым адпачынку дазваляе эфектыўна выкарыстоўваць лячэбныя ўласцівасці прыроды. І самае, бадай, прыемнае ўражанне пакідаюць адносіны да адпачываючых з боку абслуговаўшага персаналу санаторыя. Пачынаючы з урачоў і заканчваючы санітаркамі — усе настроены выключна добразычліва да людзей, якія прыехалі паправіць сваё здароўе.

Адным словам, хочацца закончыць словамі майго знаёмага: едзьце, не пашкадуеце!

М.ЯСКІН, інвалід Вялікай Айчыннай вайны. Віцебск.

Да чаго дажылі...

Мой муж быў членам партыі, працаваў сумленна, быў будаўніком дарог і мастоў. Спачатку тэхнікам, потым інжынерам. Скончыў будаўнічы інстытут без адрыў ад вытворчасці. Беспрэпны стаж работ — 44 гады. Пасля пенсіі ён працаваў 7 год пры ЖЭУ.

Вашу газету ён выпісваў пастаянна. Выпісав "Віцебскі рабочы" і на 1994 год. Але чытаць яму не давядзецца. Нядаўна я яго пахавала — раптоўна спынілася сэрца.

Да чаго ж дажылі мы, старыя людзі... Калі я пайшла атрымліваць грошы на пыхаванне, мне далі толькі 75 тысяч рублёў. Нават не далі яго месечнай пенсіі. А чым пакрыць траты, калі я заплаціла толькі за месца на могілках 25 тысяч, 20 тысяч за труну і столькі ж за яе дастаўку, за музыку. А калі купіць касцюм, сарочку, абутак у апошні шлях, у колькі ж гэта абдыдзеца па сённяшніх цэнах? А калі памянуць нябожчыка па традыцыі?

Крык душы нічым не суняць... Людзі, да чаго ж мы дажылі і што чакае нас наперадзе?! Для каго мы ваявалі і абаранялі сваю Радзіму? Для грабежнікаў, жулікаў, спекулянтаў, лайдакоў?

Я сама ўдзельніца вайны, была ранена пры выкананні баявых заданняў. Не ведаю, ці паспеем разлічыцца з даўгамі да сваёй смерці, бо мне самой пайшоў восьмы дзесятак...

Р.СЯРГЕЕВА. Віцебск.



37-34-40
СЛУЖБА ЗВАРОТНАЙ СУВЯЗІ

Гарачы тэлефон

Больш трох тыдняў "пячэ" парнік мароз. Холадна на вуліцы і ў кватэрах не надта сагрэлася. Але, як ні дайца, на гэты раз па нашым "гарачым тэлефоне" не было скаргаў на дэфіцыт бытавой камфортнасці. Відаць, прыярытэты з часам таксама мяняюцца. Але аб усім па парадку.

Прыемнае знаёмства

Ніна Андрэеўна Варахобка (Халецкая) адразу ж папрасіла прабачэння, што турбуе не "па праблеме". Яе зацікавіла маё прозвішча.

— Ці не жылі вы калі або ваш бацька ў Бачэйкаве Бешанковіцкага раёна? Ведала я некалі ветурача Бараноўскага, дужа добры чалавек быў.

Давялося расчараваць жанчыну: нашы шляхі не перасякаліся. Але слова за слова — разгаварыліся. Так па тэлефоне давялося пазнаёміцца з сапраўды цікавым чалавекам, аб чым не магу хоць бы коратка не раска-заць.

Ніна Андрэеўна цяпер пад 70, інвалід 2-й групы, жыве яна ў сям'і дачкі ў Віцебску. Па стану здароўя перабралася ў горад. Але ўспаміны яе — аб тым далёкім часе, аб маладосці. Была партызанкай, мае раненне. Пасля вайны нейкі час працавала на кінаперасоўцы.

Потым амаль 10 год на трактары-карачавальніку С-100 у Бачэйкаўскай ПМК. Працаваць давялося не толькі ў Бешанковіцкім, але і ў Чашніцкім, Ушацкім, Лепельскім раёнах.

Не аднойчы першынства ў спартоўцы займала.

Успамінамі жыве цяпер была славетная трактарыстка. Усіх і ўсё яна помніць. А ці памятаюць яе? Ляцят гады, мінаюць святы. Цяжка жыць у няведанні. І паехаць не можа — сіл ужо няма. Таму прыміце, бачэйкаўцы-меліратары, прывітанне і найлепшыя пажаданні ад былога члена вашага калектыву. А на думачку патурбаваць Ніну Андрэеўну, вось яе тэлефон: 2-68-36.

Чаму плыве ўсё за мяжу?

Работніца дыяноага аб'яднання Тамара Пятроўна Бархоткіна, як яна сама сказала, выпісвае "Віцебчы", а пазваніла — нам. Прыемны такі давер. Жанчыну хваляе агульная наша праблема: чаму ў магазінах нічога не дакупіцца? Нават з хлебам цяжкасці. Яна ведае — чаму. Шмат вывозіцца. І не столькі гасці, колькі свае.

Расказала аб адным знаёмым беспрацоўным. Той прызнаўся: навошта мне працаваць, калі я і так 150 тысяч за тыдзень маю. Яго "бізнес" — перапродаж нашых віцебскіх прадуктаў у блізкім замежжы.

Не трэба думаць, што расіяне пухнуць з голаду. У іх якраз, па сучасных мерках, у магазінах ёсць усё. А ў дадатак нашы карабейнікі на кожным вулгу прапа-ноўваюць тавар. Крыху дэша-вей, але з вялікім наварам для сябе.

Трэба нешта тэрмінова рабіць, лічыць Тамара Пятроўна. Чамусьці заціхла размова аб рублёвай зоне, магчыма, гэта і выратавала б нас. І аб сяле неабходна больш клапаціцца, бо неўзабаве можа стацца, што ні тут прадаваць, ні ў замежжа везці будзе нечага.

«Для нас гэта не дробязь...»

Мы ўжо звykліся, што жывём у асяроддзі праблем. Прачына-емся і засынаем з імі. Але праблемы бываюць розныя. Для вырашэння адных патрэбны "высокія" рашэнні, другія, іх асабліва шмат, пасільны мясцоваму ўзроўню. Толькі вось яны, апошнія, якраз чамусьці самыя доўгавырашальныя. Вось асобныя званкі.

Джэмі Уладзіміраўна Бярэзіна расказала пра сваю вуліцу імя Я.Коласа ў Віцебску.

Улетку пачалі мяняць асвятляльныя слупы. Дайшлі да прыватнага сектара і спыніліся. Слупоў пяць засталася паставіць. Усходы светла, а тут хоць вока выкалі. Вельмі нязручна і дарослым, і школьнікам. Няўжо ўсё так і застанецца?

Мікалай Навумавіч Рыжыкаў ніяк не можа здаць некалькі бутэлек з-пад шампанскага. Ды і іншую шклатару амаль немагчыма збыць. А абяцала ж гарадская ўлада навесці парадак. Няўжо яна такая бяспільная?

Ёсць такое аб'яднанне

— У апошні час усё больш актыўна заяўляе аб сабе Народны рух Беларусі. Што гэта — палітычная партыя, рух? — пытаецца П.С.Сімакоў.

Сапраўды, Народны рух Беларусі існуе і набірае сілу. Адзін з функцыянераў абласнога

камітэта гэтага аб'яднання растлумачыў:

— У Народны рух Беларусі на добраахвотнай аснове ўвайшлі 19 арганізацый. Сярод іх: Славянскі Сабор "Белая Русь", Фонд сацыяльнай абароны ваеннаслужачых, ДСПС, арганізацыя ветэранаў, Саюз афіцэраў, Партыя камуністаў Беларусі, Камітэт салдацкіх маці, дэпутацкая фракцыя "Саюз" ВСРБ, дэпутацкая фракцыя ПКБ ВСРБ і іншыя.

Праграма аб'яднання проста. Народ стаміўся ад канфрантацыі. У грамадстве неабходна забяспечыць парадак, стабільнасць, згоду. У нашым доме няма месца тым, хто хоча ўцягнуць нас у багню класавай, сацыяльнай і нацыянальнай варажасці.

Больш падрабязна аб дзейнасці аб'яднання можна даведацца па тэлефоне 37-04-50 у Віцебску.

У каго што баліць...

Нашу даўнюю чытачку Н.Д.Канстанцінаву ўразіла заметка ў газеце, дзе паведамлялася аб тым, што французскія бізнесмены будуць дастаўляць у Беларусь футра для апрацоўкі ў Сярэдняй Азіі. І ў той жа час яна прывяла прыклад, калі нашы сяляне адмаўляюцца разводзіць авечак таму, што не могуць збыць аўчыны.

Што тут каменціраваць? Усё гэта парадоксы нашага сучаснага жыцця.

В.В.Каралёва, віцэчэнка, пытаецца, ці мае права яна па пасведчанню пенсіянера бясплатна карыстацца грамадскім транспартам за межамі горада? У аддзеле кантрольна-рэвізорскай службы "Віцебскаблўататранса" растлумачылі: бясплатнае харыстанне грамадскім транспартам гэтай

катэгорыі грамадзян дазволена толькі ў межах горада.

Я.В.Кірычэнка, будучы маці, занепакоена, ці будуць павялічаны дапамогі па догляду дзіцяці да трох год? У аддзеле сацыяльнага забеспячэння Кастрычніцкага райвыканкома паведамілі, што такіх звестак не маюць. За растлумачэннямі аб парадку выплат па догляду дзіцяці і іншымі дапамогамі парайлі звяртацца да спецыялістаў раённых аддзелаў сацыяльнага забеспячэння.

"Быццам бы і стараюцца..."

У час размоў з нашымі чытачамі так ці інакш заходзіла гаворка і аб высокай палітыцы. У прыватнасці, многія выказвалі думку аб выпэйшых уладных структурах, рабоче-цяперашняй сесіі Баржоўнага Савета.

Адразу скажу: станоўчых ацэнак не было. Вось некаторыя выказванні:

— Надакучыла гэта канфрантацыя ў парламенце. Няўжо немагчымы кампрамісы? Супрацьстаянне вядзе да імклівага разбурэння эканомікі, збяднення людзей.

— Цэлымі днямі гавораць, а што? таго? Нас, простых людзей, як ціснулі, так і ціснюць адусюль: цэны, спекулянты, алачынцы... Дзе яна, улада?

— Яны там, у парламенце, быццам бы і стараюцца, каб вывесці рэспубліку з крызісу. Быццам бы ўсе за народ. Але чаму тады мы з кожным днём жывём горш?

А.БАРАНОЎСКИ.

На гэтым тыдні ў сераду і чацвер з 17 да 18 гадзін па тэлефоне 37-34-40 вас выслухае аглядальнік па пытаннях сельскага жыцця Мікаіл Адамавіч КРЫЖАНОЎСКИ.

♦ ЛЮДЗІ. ПАДЗЕІ. ДАТЫ.

Адказнасць перад чалавецтвам



Са школьных хрэстаматый
запомніліся нам радкі:

Не завіце маю рэспубліку
Краем цёмных
лясоў.
Паглядзіце —
над ёю свеціцца
Агні завадскіх
карпусоў.

Іх напісаў вядомы беларускі
паэт Кастусь Кірэнка, 75-годдзе
з дня нараджэння якога адзнача-
ецца 12 снежня. Яшчэ да вайны
пачаў ён свой творчы шлях, але
станаўленне як паэта якраз пры-
падае на той час, калі трэба было
са зброяй у руках барацьба
Айчыну. Вялікая Айчынная
“зрэбіла” паэтамі не толькі
К.Кірэнка, але і прадстаўнікоў
яго пакалення — П.Панчанку,
А.Вялюгіна, М.Аўрамчыка і інш.

Вершы, напісаныя ў зямлян-
цы, ля паходнага хастра, пры
святле самаробнай газнічкі,
складлі першыя паэтычныя зборнікі
“Ранак ідзе”, які вызначаўся ба-
гаццем духоўнага зместу
лірычнага героя, услаўленнем
мужнасці і гераізму савецкіх
войнаў, грамадзянскім пафасам.
Гэтыя рысы творчасці паэта ат-
рымалі далейшае развіццё ў
наступных яго кнігах — “Пасля на-
вальніцы”, “Мая рэспубліка”,
“Маякі”, “Родны свет”, “Любоў
і дружба”, “Светлая хваля”. У іх
удалася спалучацца адлюстраван-
не стваральнай працы савецкіх
людзей з пранікнёным лірызмам,
эмацыянальнасцю
замішаннем да роднай прыро-
ды. Вершы з гэтых кніг харак-
рызуюцца перавагай рамантыч-
ных сродкаў выразнасці —
тонкім псіхалагізмам, узбуйне-
насцю метафар, далучанасцю да
фальклорна-сказавай вобра-
насці.

Даследчыкі творчасці
К.Кірэнка (а сярод іх такіх

знаўцы паэзіі, як Р.Бярозкін,
А.Лойка, М.Ароўка,
Ул.Гішамідаў) падкрэслівалі,
што вершы і паэмы К.Кірэнка 60
— 70-х гадоў засведчылі пашы-
рэнне мастацкага свету паэта,
яго гуманістычных уяўленняў,
узмацненне пачуцця грамадзян-
скай адказнасці за ўсё, што адбы-
ваецца ў свеце, пафасу жыццёс-
цвярдзення.

Па праву этапнымі сталі яго
паэтычныя зборнікі “Смага” і
“Кніга ста песень”, удастоеныя
Літаратурнай і Дзяржаўнай
прэміяй імя Янкі Купалы. У іх
складаныя калізіі часу ат-
рымліваюць лірыка-
філасофскае вытлумачэнне, а
асабісты лёс героя ўлічваецца ў
гістарычны шлях грамадства.
Пачуцці паэта набываюць маш-
таб і значнасць як якасці све-
таўспрымання сучасніка, які
усведамляе сваё месца ў свеце,
на ўсім абсягу сучаснай
цывілізацыі.

Раскрываючы праз прызму
агульначалавечых праблем дра-
матызм і складанасць свайго ча-
су, паэзія К.Кірэнка паўстае як
цэласны ліра-паэтычны мана-
лог-роздум пра месца чалавека ў
грамадстве, пра абавязак маста-
ка, сутнасць паэзіі. Абагульне-
нае лірычнае перажыванне не
траціць пры гэтым адзнак
асабістасці.

У апошнія гады творчасць
К.Кірэнка стала больш жанрава
разнастайнай. Паэмы
“Іспанка”, “Слёзы Радані”,
“Трыпутнік” прысвечаны асэн-
саванню духоўных праблем на-
шага сучасніка, свецкаму
яго актыўнай ролі будаўніка і
стваральніка.

К.Кірэнка многа пісаў для
дзяцей, актыўна выступаў у дру-
ку як празаік і публіцыст. Шыро-
ка вядомы чытачам яго зборнік
апаваданняў “Ручаіны шукаюць
рэкі”, аповесць “Вандрунае
шчасце”, “Рыбачья паэма”,
кніга публіцыстыкі “Амерыка
здалёк і блізу” і “Заўсёды з
Радзімай”.

Нямала новых імён адкрыў
чытачам К.Кірэнка, шмат гадоў
працуючы галоўным рэдактарам
часопісаў “Бярозка” і “Пол-
ыма”. Яго творчая спадчына зай-
мае пачэснае месца ў беларускай
літаратуры, а яго чулае, спа-
гадлівае рэдактарскае слова на-
заўжды застанецца ў сэрцы
многіх пісьменнікаў, якіх вы-
водзіў у свет старэйшы калега.

Ул.БЯРОЗКА.

ФОНД ГУМАННАГА СВЕТАПАРАДКУ

Міжнародны хрысціянскі фонд — так
назваецца новае грамадскае аб’яднанне,
зарэгістраванае Міністэрствам юстыцыі
Рэспублікі Беларусь. Дзейнічае фонд пад
патранажам Мітрапаліта Мінскага і Слуц-
кага Філарэта, Патрыяршага Экзарха
ўсёе Беларусі.

Новая грамадская арганізацыя
унікальная: упершыню ў гісторыі рэлігіі на
тэрыторыі былога Саюза ССР вышэйшых
іерархі трох самастойных хрысціянскіх
канфесій — праваслаўнай, рымска-ка-
таліцкай і баптыскай — аб’ядналіся для
вырашэння агульнацаркоўных і агульна-
чалавечых праблем. Акрамя сваяцкіх са-
лужыцеляў у складзе заснавальнікаў
вядомыя грамадскія дзеячы Рэспублікі Бе-
ларусь і іншыя дзяржаў-удзельніц СНД.

Міжнародны хрысціянскі фонд будзе
займацца духоўным адраджэннем народа,
пашырэннем хрысціянскіх каштоўнасцей
і маралі, і пабудовай на гэтай аснове гу-
маннага светапарадку.

Узначаліў міжнародную арганізацыю
журналіст Іван Паішчэвіч.

Белінфарм.

РЭКЛАМА АБ’ЯВЫ РЭКЛАМА АБ’ЯВЫ РЭКЛАМА

Нет такого места в Витебской области, где бы не читали старейшую газету

«ВІЦЕБСКІ РАБОЧЫ»

Это подтверждает в пятом номере за этот год и журнал

«ДЕЛОВЫЕ ЛЮДИ».


который выходит на всех континентах и пяти языках: «...самая массовая
газета в области».

Позвоните по телефону

37-45-63

и лучшие специалисты газеты сделают Вашу рекламу яркой
и запоминающейся.

«ВІЦЕБСКІ РАБОЧЫ» — К ВАШИМ УСЛУГАМ!



ПОЗДРАВЛЯЕМ!
Коллектив АП “Ви-
тебский горпром-
торг” поздравляет с
40-летием со дня
рождения директора
БАКЛАНОВА Ни-
колая Николаевича
и желает ему крепко-
го здоровья, успехов
в работе, семейного
благополучия, сча-
стья и долгих лет
жизни.

КООПЕРАТИВНАЯ ФИРМА
«АВТОГРАФ»
закупает
у предприятий неликвиды
ПОДШИПНИКОВ.

Информацию направлять по адресу:
г.Витебск, Московский пр-т, 1/2.

Факс 37-00-44,

телетайп 157262 Диана.

Тел. 37-00-44, 36-46-43.

ИЗГОТОВИМ ДЕШЕВО, СОВРЕМЕННО, МОДНО

ИЗ НАТУРАЛЬНОЙ КОЖИ (КОЖТОВАР ПРЕДПРИЯТИЯ ИЛИ ЗАКАЗЧИКА), МЕХОВЫЕ
ИЗДЕЛИЯ ИЗ МЕХА ЗАКАЗЧИКА. УТЕПЛИТЕЛЬ, ПОДКЛАДОЧНАЯ ТКАНЬ, ФУРНИТУРА
ПРЕДПРИЯТИЯ.

ПРЕДЛАГАЕМ СЛОВАРЬ МОДЫ НА 1994 — 1995 ГГ., НАПРАВЛЕНИЯ МОДЫ В ОДЕЖДЕ
НА 1994 — 1995 гг., КАТАЛОГ МОДНЫХ ЭМБЛЕМ И МОНОГРАММ.

ТЕЛ. В Г.ВИТЕБСКЕ 33-29-36.



ОДЕЖДА:

- ♦ пальто
- ♦ плащи
- ♦ куртки
- ♦ костюмы
- ♦ спортивные
- ♦ сорочки,
- ♦ блузки и

ОБУВЬ —

- ♦ мужская
- ♦ женская
- ♦ детская

в широком
ассортименте
со складов в Минске

предлагает **Минск-техника.**

Форма оплаты — любая.

Тел. в Минске
(0172) 58-76-90,
58-76-91.

Заснавальнік —
працоўны
калектыў рэдакцыі
Галоўны рэдактар
У. Р. СКАПА



210601,
ГСП, г. Віцебск,
вул. Гоголя, 17



прыёмная рэдактара—37-34-
40, намеснік рэдактара—37-
06-89, камерцыйны дырек-
тар—37-33-06, сакратары-
ят—37-02-11, 37-45-63, ад-
зел пісьмаў і сувязей з чы-
тачамі—37-30-43, служба
навін—37-31-56, агля-
дальнікі: па пытаннях работы
Саветаў народных дэпута-
таў—37-01-45, па пытаннях
грамадска-палітычнага жыц-
ця—37-31-56, па пытаннях
культуры, адукацыі і нацыя-
нальнага адраджэння—37-
74-43, па прамыслова-эка-
намічных пытаннях—37-06-
54, па пытаннях сельскага
жыцця—37-06-54, па пытан-
нях маралі і права—37-31-34,
па пытаннях ваенна-патрыя-
тычнага выхавання—37-35-
44, аддзел ілюстрацый і
афармлення—37-02-11, ре-
дактар “Рэкламнага прыло-
жэння”—37-45-63, бухгалта-
рыя—37-03-69, старшы
інспектар па аб’явах—37-21-
60. Карэспандэнцкія пункты:
Орша—2-42-98, Полацк—4-
52-47, Глыбокае—2-19-33,
Шуміліна—2-12-40.

Аўтары апублікаваных матэ-
рыялаў нясуць адказнасць за
падбор і дакладнасць фактаў.
Іх меркаванні неабавязкова
адлюстравяюць пункт глед-
жання рэдакцыі.

Газета выходзіць па аўторках,
серадах, пятніцах і суботах.

Набрана і звярстана МКП
«ФАРМАТ». Надрукавана
афсетным спосабам у аблас-
ной узбуйненай друкарні імя
Камінтэрна. Віцебск, Шча-
бакова-Набярэжная, 6. Аб’ём
— 1 друкаваны аркуш. Фар-
мат А3. Індэк 63913. Тыраж
23403. Зак. 158.

«ВІТЕБСКІ РАБОЧЫ» —
областная независимая мас-
совая газета. На белорусском
языке.

Коллектив арендного пред-
приятия “Теплоэнергетик”
выражает глубокое соболе-
знование Солодухе Валерию
Даниловичу в связи с траги-
ческой смертью сына.

Коллектив Лужеснянской
школы-интерната выражает
глубокое соболезнование Са-
венко Любови Степановне в
связи со смертью матери.

4 декабря 1993 года на 42
году жизни трагически погиб
подполковник внутренней
службы ШАРАНОВ Николай
Владимирович — помощник
руководителя пожаротуше-
ния областного УВД.
Товарищи по работе глибо-
ко скорбят о безвременной
кончине Николая Владимиро-
вича и выражают соболезно-
вание его родным и близким.

УВПС УВД Витебского
облпсгкома

Коллектив Тирас-
польского межрайон-
ного производствен-
ного объединения по
производственно-тех-
ническому обеспе-
чению сельского хозяй-
ства выражает
глубокое соболезно-
вание вешущему кон-
структору Хоменку
Евгению Николаевичу
в связи со смертью
матери.